

छायावाद-पूर्व की एक धारा की प्रमुख प्रवृत्ति जिसमें कवि का काव्य-रूढ़ियों तथा द्विवेदीयुगीन कविता के प्रति, निजी स्तर पर, विद्रोह का भाव प्रमुख था तथा प्रकृति-वैभव, एकांत-प्रेम और देशभक्ति जिसके प्रमुख विषय थे

स्वच्छंदतावादी वि. (तत्.) स्वच्छंदतावाद का अनुयायी/समर्थक/पोषक टि. हिंदी की स्वच्छंदतावादी काव्यधारा के प्रमुख कवि श्रीधर पाठक, मुकुटधर पांडेय, लोचनप्रसाद पांडेय, रूपनारायण पांडेय तथा रामनरेश त्रिपाठी थे। 'स्वच्छंदतावाद' शब्द को प्रतिष्ठित करने में आचार्य रामचंद्र शुक्ल का अत्यधिक योगदान था और वह अंग्रेजी के 'रोमंटिसिज्म' शब्द का निकटतम समानार्थक है।

स्वच्छ वि. (तत्.) 1. जिसमें किसी प्रकार की मैल या गंदगी न हो, निर्मल, साफ 2. उज्ज्वल, शुभ, चमकीला 3. नीरोग, स्वस्थ 4. स्पष्ट 5. पवित्र, शुद्ध 6. निष्कपट पुं. 1. बिल्लौर, स्फटिक 2. मोती, मुक्ता 3. सोनामकखी 4. रूपामकखी 5. सोने और चांदी का मिश्रण 6. विमल नामक उपधातु 7. बेर का पेड़, बदरी वृक्ष।

स्वच्छक वि. (तत्.) 1. स्वच्छ करने वाला 2. बहुत साफ या चमकीला।

स्वच्छता स्त्री. (तत्.) 1. स्वच्छ होने की अवस्था, गुण या भाव 2. निर्मलता, विशुद्धता 3. सफाई विशेषतः शरीर और आसपास की वस्तुओं-स्थानों आदि की ऐसी सफाई जो स्वास्थ्य रक्षा के लिए आवश्यक हो sanitation

स्वच्छना स.क्रि. (तद्.) स्वच्छ या निर्मल करना, साफ करना।

स्वच्छभास वि. (तत्.) स्वच्छ प्रकाश वाला उदा. गृहस्थी सीमा के स्वच्छ भास-निराला।

स्वच्छमंडल पुं. (तत्.) चिकित्सा के क्षेत्र में नेत्र-गोलक के अग्रतल का पारदर्शी आवरण। cornea

स्वच्छमणि पुं. (तत्.) बिल्लौर, स्फटिक।

स्वच्छा स्त्री. (तत्.) श्वेत दूर्वा, सफेद दूब।

स्वच्छी वि. (देश.) स्वच्छ।

स्वज वि. (तत्.) 1. स्वयं उत्पन्न होने वाला 2. जिसे स्वयं उत्पन्न किया हो 3. स्वाभाविक, प्राकृतिक पुं. 1. पुत्र 2. पसीना 3. खून।

स्वजन पुं. (तत्.) 1. अपने परिवार के लोग, आत्मीय जन 2. सगे संबंधी, रिश्ते-नाते के लोग, रिश्तेदार।

स्वजनता स्त्री. (तत्.) 1. स्वजन होने का भाव, आत्मीयता 2. नातेदारी, रिश्तेदारी।

स्वजनी स्त्री. (तद्.) सखी, सहेली, सजनी।

स्वजन्मा वि. (तत्.) स्वयं जन्म लेने वाला, अपने आप उत्पन्न, स्वयंभू पुं. परमात्मा, ब्रह्म।

स्वजा स्त्री. (तत्.) पुत्री, बेटी।

स्वजात वि. (तत्.) अपने से उत्पन्न पुं. पुत्र, बेटा।

स्वजाति स्त्री. (तत्.) 1. अपनी जाति, कौम 2. अपनी किस्म, अपना प्रकार/वर्ग।

स्वजातीय वि. (तत्.) 1. किसी की दृष्टि से उसी की जाति या वर्ग का जैसे- अपने स्वजातियों के साथ खाने में मुझे कोई परेशानी नहीं है 2. एक ही जाति या वर्ग का जैसे- ये दोनों वृक्ष स्वजातीय हैं।

स्वतंत्र वि. (तत्.) 1. जिसका तंत्र या शासन अपना हो, जो किसी के तंत्र अर्थात् दबाव या शासन में न हो 2. जो बिना किसी प्रकार के दबाव या नियंत्रण के स्वयं सोच-समझकर सब काम कर सकता हो 3. जो बिना बाधा या रुकावट के इधर-उधर आ-जा सकता हो, आजाद 4. अलग, जुदा, भिन्न जैसे- ये दोनों लेख एक दूसरे से स्वतंत्र हैं 5. नियमों, विधियों आदि के बंधन से मुक्त या रहित 6. (व्यक्ति) जो ऐसे राज्य का नागरिक या प्रजा हो, जिसमें निरंकुश या स्वेच्छाचारी शासन न हो जैसे- जब से देश स्वाधीन हुआ है, तब से यहाँ के निवासी भी स्वतंत्र नागरिक हो गए हैं 7. बालिग, वयस्क, सयाना 8. जो औरों के संपर्क आदि से रहित या सबसे अलग हो जैसे- इस मकान में दोनों किराएदारों के आने-जाने का स्वतंत्र मार्ग है।